

शंकराचार्य टेक्निकल कैंपस के 20 स्टूडेंट्स का कैंपस सेलेक्शन



हरिमूमि न्यूज ►►मिलाई

जुनवानी स्थित श्री शंकराचार्य टेक्निकल कैंपस में विगत दिवस आयोजित बायजुस थिंक एंड लर्न प्राइवेट लिमिटेड के कैंपस ड्राइव में 20 विद्यार्थियों का चयन 10 लाख रूपए के सालाना पैकेज में हुआ है। कंपनी की चयन समिति ने स्टूडेंट्स की कड़ी परीक्षा ली, जिसके अंतिम

■ 10 लाख के सालाना पैकेज में हुआ सेलेक्शन

दौर में पहुंचने वाले टॉप 20 को यह पैकेज मिला।

गौरतलब है कि प्लेसमेंट सीजन की शुरुआत में ही 300 विद्यार्थियों को विभिन्न कंपनियों ने कठिन परीक्षा लेने के बाद नौकरी दी है। ज्ञातव्य है कि श्री शंकराचार्य इंजीनियरिंग कॉलेज हमेशा से ही क्वालिटी एजुकेशन और प्लेसमेंट्स के लिए मध्य भारत का सबसे जाना-पहचाना नाम है। उल्लेखनीय

है कि नैक की टीम में शामिल एक्सपर्ट पैनल ने कॉलेज में उपलब्ध सुविधाओं, प्लेसमेंट और इंफ्रास्ट्रक्चर की सराहना करते हुए संस्थान को ए ग्रेड प्रदान किया था। प्रदेश में नैक के नए फ्रेम वर्क के अनुसार ए ग्रेड प्राप्त करने वाला शंकराचार्य इंजीनियरिंग कॉलेज छत्तीसगढ़ का एकमात्र इंजीनियरिंग महाविद्यालय है। कॉलेज ने अपनी रोजगारोन्मुखी शिक्षा पद्धति और अथक प्रयासों से स्टूडेंट्स और पालकों के बीच विशेष जगह बनाई है। यही वजह है कि प्रदेश के अन्य कॉलेजों के इतर शंकराचार्य इंजीनियरिंग कॉलेज ने हमेशा ही अपनी इंजीनियरिंग शिक्षा के प्रति सबका ध्यान आकर्षित किया है। डॉ. मोनिका श्रीवास्तव ने बताया कि ट्रेनिंग एंड प्लेसमेंट डिपार्टमेंट संस्थान की प्रेसिडेंट जया मिश्रा के मार्गदर्शन में महाविद्यालय नई ऊंचाइयों को छूएगा। इस अवसर पर चेयरमैन आईपी मिश्रा ने सभी विद्यार्थियों को शुभकामनाएं दी हैं।